

## **पी.जी.आई.वी.ई.आर., जयपुर में दो दिवसीय अभिमुखी प्रशिक्षण कार्यक्रम का आयोजन**

**जयपुर, 19 अगस्त।** माननीय कृषि, पशुपालन, मत्स्य एवं गौपालन मंत्री, राजस्थान सरकार श्री प्रभु लाल सैनी के आह्वान पर स्नातकोत्तर पशुचिकित्सा शिक्षा एवं अनुसंधान संस्थान (पी.जी.आई.वी.ई.आर.), जयपुर के बी – 2 – बाईपास, मानसरोवर परिसर स्थित एडवांस्ड मिल्क टेस्टिंग एण्ड रिसर्च लेबोरेट्री में दिनांक 16–17 अगस्त, 2016 को आर.के.वी.वाई.प्रोजेक्ट “मिल्क क्वालिटी टेस्टिंग एवं सेफ्टी” अन्तर्गत डेयरी सचिवों व प्रयोगशाला तकनीशियन हेतु दो दिवसीय अभिमुखी प्रशिक्षण कार्यक्रम का आयोजन किया गया जिसमें जयपुर, टोंक, भरतपुर व अलवर के कुल 27 डेयरी सचिव व डेयरी कर्मिकों को **“स्वच्छ, सुरक्षित एवं गुणवत्तायुक्त दुग्ध उत्पादन”** पर प्रशिक्षण दिया गया।



प्रो. (डॉ.) संजीता शर्मा ने भारत में दुग्ध व्यवसाय व मिल्क टेस्टिंग प्रयोगशाला के बारे में जानकारी देते हुए प्रशिक्षणार्थियों को स्वच्छ, सुरक्षित, गुणवत्तायुक्त दुग्ध उत्पादन हेतु बताया तथा प्रशिक्षणार्थियों को मिल्क टेस्टिंग संबंधित प्रायोगिक प्रशिक्षण भी दिया गया। विभिन्न विषय विशेषज्ञों द्वारा भी स्वच्छ, सुरक्षित, गुणवत्तायुक्त दुग्ध उत्पादन पर प्रशिक्षण दिया गया।



प्रशिक्षण के द्वितीय दिवस पर आयोजित समापन समारोह की अध्यक्षता विश्वविद्यालय के संरक्षक एवं माननीय कुलपति, राजुवास प्रो. (डॉ.) कर्नल ए.के. गहलोत ने की। माननीय कुलपति महोदय ने अपने उद्बोधन में प्रशिक्षणार्थियों को इस बाबत प्रेरित किया कि

दो दिवस में प्राप्त इस प्रशिक्षण को फिल्ड में अपनाकर स्वच्छ, सुरक्षित, गुणवत्तायुक्त दुग्ध उत्पादन को सुनिश्चित करें तथा मिलावट करने वालों को हतोत्साहित कर उनको मिलावट के कानूनी प्रावधान व दण्ड के बारे में जागरूक किया जाना चाहिये। समारोह के मुख्य अतिथि माननीय डॉ. राजेश शर्मा, प्रबंध निदेशक—आर.सी.डी.एफ. ने प्रशिक्षणार्थियों से प्रशिक्षण कार्यक्रम के बारे में फीड बैक लिया। माननीय कुलपति महोदय व मुख्य अतिथि महोदय द्वारा प्रशिक्षणार्थियों को प्रमाण पत्र प्रदान किये गये। इस अवसर पर डॉ. उमेश अग्रवाल, विशेषाधिकारी—कुलपति, राजुवास, प्रो. (डॉ.) विष्णु शर्मा, अधिष्ठाता, प्रो. (डॉ.) संजीता शर्मा एवं डॉ. डी.एस. मीना, लाईजन ऑफिसर—राजुवास, जयपुर कैम्पस भी उपस्थित थे।

Sd/-  
अधिष्ठाता